



ERITREAN REVOLUTIONARY DEMOCRATIC FRONT

ደምዳሚ አዋጅ ገይ-ውድባዊ ጉባኤ
ሰውራዊ ደሞክራሲያዊ ግንባር ኤርትራ(ሰደግኤ)

ገይ-ውድባዊ ጉባኤ ሰውራዊ ደሞክራሲያዊ ግንባር ኤርትራ(ሰደግኤ)፡ ድሕረ-ቀትሪ 17 ለካቲት 2017፡ ወከልቲ መሓዙት ውድባትን ዕዱማት አጋይሽን አብ ዝተረከቡሉ፡ ብጉጅላ ባህሊ መዓስከር ስደተኛታት ኤርትራውያን ተሰንዩ ብድምቀት ተኸፊቱ። ፈለማ አሰናዳዊት ሽማግሌ ጸብጻብ ንጥፈታታ አቕረበት። ብምቕጻል፡ ወከልቲ መሓዙት ውድባት፡ ገይ-ውድባዊ ጉባኤ ጠመተ ሂቡ ክርእዮም ዘለዎ እዋናውያንን ስትራቴጂካውያንን ጉዳያት አልዒሎም መልእኽቶም አመሓላሊፎም፡፡ ንጉባኤና ድማ፡ ዓወት ተመንዮም፡፡ አቢ-መንበር ውድብ ድማ፡ ነቶም ዕድመና አኽቢሮም ብአካል ዝተረከቡ ወከልቲ መሓዙት ውድባትን ዕዱማት አጋይሽን ከምኡውን መልእኽቶም ዝሰደዱ መሓዙት ውድባት ምስጋንኡ አቕረበ። ዝቕረቡ ርእይቶታት፡ ገይ-ውድባዊ ጉባኤና ግብእ ሚዛን ሂቡ ክዝትየሎም ምዃኑ ብምርግጽ መደርኡ ዛዘመ። ገይ ውድባዊ ጉባኤና፡ ስሩዕ ስርሑ ዝጀመረ፡ ብ 18 ለካቲት 2017፡ ካብ ውሽጡ 5 አባላት ዝሓዘት ፕረዚደንት ብምምራጽ እዩ።

ዝኸበርኩም ህዝብታት ኤርትራ፡- ገይ-ውድባዊ ጉባኤ ሰደግኤ፡ አብ ፍሉይ ዓለማዊ፣ ዞባውን ከባብያውን ኩነታት ብሓፈሻ፡ ሃገራዊ ኩነታት ድማ ብፍላይ እዩ ዝተሰላሰለ። አብ ዓለማዊ መዳይ፡ አብ ምንጎ ልዕሊ ሓያላን ዝካየድ ዘሎ ናይ መን ዓብላላ ምንሕናሕ፡ ብዝለዓለ ደረጃ ይቕጽል ምህላዉ ተመልከተ። ምስ መስርሕ ምርጫን ውጽኢትን ፕረዚደንት አሜሪካ ተታሓሒዙ፡ ካብታ ሃገር ሓሊፉ፡ ንዓለምና ብኹሉ መዳይ ዝጸልዉ ምዕባላታት፡ አትኩሮ ዘድልዮም ተርእዮታት ይቀላቕሉ ምህላዎም አስተብሃለ። ብቕረባ ምክትታል ከምዘድሊ አመልከተ።

ገይ-ውድባዊ ጉባኤ፡- አብ ዞባ ማ/ምብራቕ ዝበቐለ ግብረ ሽበራዊ ጉጅላ ዳዕሽ(አይሲስ) ካብ መደበሩ ሓሊፉ፡ ንከባቢናን ዓለምናን አሉታዊ ጽልዋ እናዕረፈ፡ ስግኢት እናፈጠረ ምምጽኡ ተመልከተ፤ ብዝተወሃሃደ ቃልሲ፡ ምንቅስቃሴ ንምዕጋት፡ ካብኡ ንላዕሊውን ንምድምሳሴ ከካየድ ዝጸንሐን ዘሎን ወታደራዊ ወፊራ ውጽኢቱ ረአየ። ምስ ብዙሕነታዊ ከውንነት ህዝብታት ፈጸሙ ዘይሳነ፡ ነቲ ዝበቐለሉ አማኒ ሃይማኖት እስልምናውን ዘይወክል ጥሩፍ አተሓሳስባ ዝተሓንገጠ ጉጅላ ምድኻም ማለት፡ አብ ሰላምን ምርግጋእን ዓለምና ብሓፈሻ፡ ንከባቢና ድማ ብፍላይ፡ አወንዊ ትርጉም ከምዘለዎ ገምገመ።

ዝኸበርኩም ደለይቲ ለውጢ ህዝብታትና፡- ገይ-ውድባዊ ጉባኤ ሰደግኤ፡ ፍሉይ አቓልቦ ሂቡ ዝዘተየሉ፡ ፖሎቲካዊ ቅልውላው ሃገረ የመንን ኢድ ምትእትታው ፋሽስታዊ ስርዓት ኢሳይያስ/ህግደፍን እዩ። ኩነታት የመን ቀልቢ ስሒቡ፡ ዓውደ ግጥም ዝተፈላለዩ ሒሳባት ዘለዎም መንግስታት ኮይኑ አሎ፤ ትማሊ እሙን ልኡኽን መጋበርያን መንግስቲ ኢራን ኮይኑ፡ ንሓይልታት ተቓዋሚ ውድብ ሓቲ፡ ከሰልጥን፡ ከዕጥቕን ከዋፍርን ዝጸንሐ ገባቲ ስርዓት ህግደፍ፡ ተገልቢጡ አብ ጎድኒቲ ብስዑዲ ዝምራሕ ወታደራዊ ጥምረት ሃገራት አዕራብ ከምዝተሰለፈ አረጋገጸ። እዚ ሓድሽ አሰላልፋዊ ፖሎቲካዊ፣ ማሕበረ-ቁጠባዊ፣ ወታደራዊ፣ ጸጥታውን ዲፕሎማሲያውን ሒሳባት መበገሲ ዝገበረ ምዃኑ ተገንዘበ።

ፋሽስታዊ ስርዓት ህግደፍ፡ አብ ዞባ ቀርኒ አፍሪቃ ብሓፈሻ፡ አብ ሃገረ ሶማሊያን ጅቡቲን ድማ ብፍላይ፡ ኢዱ እናአተወ ሰላምን ምርግጋእን ከዘርግ ብምውፋሩ፡ አደብ ከገዝእ ብተደጋጋሚ ዝተዋሃቦ ምኽርን ማዕዳን ብትዕቢት ተነፊሑ ክቕበሎ ብዘይምኽኣሉ ዝተበየነሉ ማዕቀብ፡ በብእዋኑ እናሓየለ ከምዝመጸ ዝፍለጥ እዩ። እዚ ስርዓትዚ ብውሳኔ ማዕቀብ፡ ከቢድ ቁጠባዊ ሰሎሎ እናአተዎ፡ ወታደራዊ ዓቕምታቱ ዘዳኸሞ፡ አብ ከቢድ ዲፕሎማሲያዊ ተነጻሎ ዝረግረን ብምዃኑ፡ ካብዚ ዓዘቕቲዚ ንምውጻእ ከካይዶ ናይ ዝጸንሐ፡ ዓቕሊ ጽብታዊ ወፍሪ መግለጺ ምዃኑ ገምገመ። ገባቲ ስርዓት ህግደፍ፡ ካብ ጸቢብ ጉጅላዊ ረብሕኡ ተበጊሱ፡ ሕብሩ እናቐያየረ ዝገብሮ ዘሎ ኢድ ምትእትታው፡ ህዝብታት ኤርትራ፡ ምስ ህዝቢ የመንን ፖሎቲካዊ ሓይልታቱን፡ ብቐሊሉ ክሕከኽ ዘይክእል ቂምን ቅርሕንን ዝወልድ ብምዃኑ፡ አዝዩ ከምዝተሓሳስቦ አመልከተ። እዚ ምትእትታውዚ፡ ካብ ድልየትን ፍቓድን ህዝብታት ኤርትራ ወጻኢ ዝፈጸሞን ዘይወክሎምን ብምዃኑ፡ ብተራር ከም ዝኹኑኖ አረጋገጸ። ምስ ኩነታት የመን ተታሓሒዙ አብ ቀይሕ ባሕሪ፡ ካብኡ ሰጊሩ ድማ፡ ወደብና ዓሰብ መናሃርያ ወታደራት አዕራብ ክትከውን ምፍቃዱ፡ ብትሪ ከምዝቃወሞ አመልከተ። እዚ አራግጽዚ ብዲፕሎማሲያዊ ጻዕሪ ናብ ንቡር ቦቱኡ ንምምላስ ዝጠልቦ ጻዕሪ ከቢድ ምዃኑ ጥራሕ ዘይኮነስ፡ ምስ ህላወ እዚ ሰራዊትዚ ተታሓሒዙ፡ ንላሕኹ ጥሩፍ ምንቅስቃሕ፡ ባብ ከይኸፍት ብዝለዓለ ቱኸረት ምክትታል ከምዘድልዮ አተሓሳስበ።

ገይ-ውድባዊ ጉባኤ ሰደግኤ፡- ፖሎቲካዊ ኩነታት ሃገራት ከባቢና ብሓፈሻ፡ ጽልውኡ ኣብ ዲሞክራሲያዊ ቃልስና ድማ ብፍላይ ፈተሽ፡፡ ኣብ ክሊ ከባቢያዊ ኩነታት ፍሉይ ቱቪረት ሂቡ ዝተመያየጡሉ ድማ፡ ኩነታት ኢትዮጵያ እዩ፡፡ ኢትዮጵያ ብኣመራርሓ ኢህወደግ ተመዝግቦ ዘላ ምዕባላ፡ ብቅኑዕ ህዝባዊ ዲሞክራሲያዊ ዕላማታት ዝተመርሐ፡ ናይ ሰላም፡ ዲሞክራሲን ልምዓት ስትራቴጂ ውጽኢት ምዃኑ ገምገመ፤ ቡቲ ካልእ መዳይ፡ ምስ ብዙሕነታዊ ክውንነት ኢትዮጵያን ኣብ ውሽጢ ኣካላትን ኣባላትን ኢህወደግ እናተራእዩ ብዝመጸ ዝተፈላለዩ ድኽመታት ተኣሳሲሩ ዝተሸሰተ፡ መስርሕ ሰላምን ምርግጋእን ዝዘርግ፡ ዲሞክራሲያዊ ጉዕዞ ዘበርዕን ተስፋ ልምዓት ዝኾልፍ ተርእዮ ንምፍታሕ ዝተኸተሉዎ ኣንፈት፡ ኣብ መስርሕ ዲሞክራሲያዊ ቃልስና ዓቢይ ትምህርቲ ከምዝኾነና ኣስሚሩሉ ሓለፈ፡፡ ፋሽስታዊ ስርዓት ኢሳይያስ/ህግደፍ፡ ብዙሕነታዊ ክውንነት ኢትዮጵያን ገና ዘይተሰገሩ ድሕረታትን እናመዝመዘ፡ ነቲ ሱር እናሰደደ ዝኸይድ ዘሎ ፌዴራላዊ ዲሞክራሲያዊ ስርዓት ንምብርዓን፡ ዝዓለመ ሰራም ወፍሪ ከካይድ ምጽንሑ ኣስተውዓለ፤ እዚ ድማ፡ መቐጸልታቲ ኣብ ልዕሊ ህዝብታት ኤርትራ ንልዕሊ 25 ዓመታት እናውረዶ ዝመጸ ዘስካሕክሕ ጭቕና ምዃኑ ብምግንዛብ፡ ኣጥቢቐ ከምዝኹንኛን ከምዝቃለሰን ኣረጋገጸ፡፡

ገይ-ውድባዊ ጉባኤ፡ ብዕምቑትን ብስፍሓትን ዝተመያየጡሉ ዛዕባ፡ ኣብ ህሉው ኩነታት ሃገርና፡ ብዛዕባ ፋሽስታዊ ስርዓት ኢሳይያስ/ህግደፍ፡ ሃላዋት ህዝብታትናን ኩነታት ሓይልታት ተቓውሞናን እዩ፡፡ ፖሎቲካዊ፡ ማሕበረ ቁጠባዊ፡ ወታደራዊ፡ ጸጥታውን ዲፕሎማሲያውን ወፍሪ ፋሽስታዊ ስርዓት ኢሳይያስ/ህግደፍ፡ ብቐንዱ ብውሽጡ እናመሸመሸ ዝኸይድ ዘሎ መሓውራቱ ብምጽጋን፡ ዕድመ ስልጣኑ ንምንዋሕ ዝዓለመ ምዃኑ ኣንጸረ፡፡ ርእሰ ፋሽስት ኢሳይያስ፡ ኣብ ሃገርና ፖሎቲካዊ ጽገና ንምግባር ሕልሚ ዘይብሉ፡ መልክዕምበር ውደባዊ ሃላዋት ዘይጸንሑ ህግደፍ፡ ዳግም ጸጋጊኑ መሪሕ ፋሽስታዊ ስርዓቱ ኮይኑ ከቐጽል ተለሙ ይንቀሳቐሱ ምህላው ረኣዩ፡፡ ቡቲ ካልእ ወገን ድማ፡ ቅዋም 97 ከም ዝሞተን፡ ሓድሽ ቅዋም ኣብ ምንዳፍ ከምዘሎ ምእዋጁ፡ ኣብ ልዕሊ ህዝብታት ኤርትራ ዘለዎ ክቱር ንዕቀት ዘንጸባርቐ ምዃኑ ገምገመ፡፡ ክንደይ ዲስኩር ዝተነፍሐሉ፡ ህዝቢ ተመያይጡ ብሃገራዊ ባይቶ ጸዲቐ ዝተባሃለ ቅዋም 97፡ ንህዝብታትና ዘበርከቶ ነገር ዘየለ ክነሱ፡ ከም ብሓድሽ ብዝገደፍ ቅዋም፡ ጸማ ህዝብታትና ከምዘይከሓሱ ብምንጻር፡ እዚ ናይ ዓዋሉ ጸወታዚ ንዲፕሎማሲያዊ መዓላ ጥራሕ ተባሂሉ ዝተዳለወ፡ ዝኣረገ ተዋሰኑ ምዃኑ ኣስመረሉ፡፡ ብዘይምቁራጽ ክቃላዕ ድማ ወሰነ፡፡

ፋሽስታዊ ስርዓት ኢሳይያስ፡ ብተደጋጋሚ ማዕቀብ ዝኣተዎ ዓሚቕ ሰሎሎ ክለዓለሉ፡ ላዕልን ታሕትን ኣብ ዝብለሉ እዋን፡ ኣብ ልዕሊ ህዝብታትና ብሓፈሻ፡ ኣብ ልዕሊ መንእሰያትን ደቂ ኣንስትዮን ድማ ብፍላይ፡ ከውርዶ ዝጸንሐ ከቢድ ገበን ግህሰት ሰብኣዊ መሰላት፡ ሓጽር ኤርትራ ሰጊሩ ኣብ መላእ ዓለም ብምቅልዑ፡ ከዕርፈሉ ዝኸለል መዝዝ ኣጨኒቐዎ፡ ዓቕሊ ጽብታዊ ወፈራ ተቃሓሒዞ ምጽንሑን ምህላውን ተመልከተ፡፡ እቲ ብመርማሪ ጉጅለ ሰብኣዊ መሰላት ኣብ ኤርትራ፡ ብሰፊሑን ብዕምቑትን ተጸኒዑ ናብ መጋቢያ ዓለም ዝተቐልዐ መሪር ሓቂ፡ ማዕበላዊ ደገፍ ደለይቲ ለውጢ ኤርትራውያን ዝረኽቡ ኮይኑ፡ መንግስቲ ህግደፍ ኣብ ዕብድብድ ኣትዩ፡ ነውርታቱ ኣብ መጋቢያታት ክተፍእ ዝተቐሰበሉ፡ ሕሉፍ ሓሊፉ ነቶም ልኣላውነትን ነጻነትን ሃገርና ዘይወሓጡሎም ትምክሕተኛታት ሓይልታት ኢትዮጵያ ሓዙ፡ ኣብ ኣደባባይት ብሰላማዊ ሰልፊ ክቃወም ዝተገደዱሉ፡ ኣብ መስርሕ ዲሞክራሲያዊ ቃልስና ኣገዳሲ ትርጉም ዘለዎ ተርእዮ ማዕቢሉ ምህላው ገምገመ፡፡ ብብእዋኑ ናይ ሕስረት ካባ እናተጎምጎመ ዝመጸ ፋሽስታዊ ስርዓት ህግደፍ፡ ዝወርዶ ዘሎ ከቢድ ኪሳራ ንምዕጻፍ ከይሰልከየ ተዋፈሩ ምህላው ድማ ተመልከተ፡፡ ደለይቲ ለውጢ ዝኾና ውጹዓት ተቐላሰቲ ኤርትራውያን፡ ኣብ ኣደባባይት ዝማዕበላ ሃገራት፡ ክፉእ ምስሊ ፋሽስታዊ ስርዓት ህግደፍ ብምቅላዕ ዝረኽብናዮም ዲፕሎማሲያዊ ዓወታት ዓቂብና፡ ብቐንዱ ኣብ ውሽጢ ሃገርና እነካይዶ ዲሞክራሲያዊ ቃልስ ኣብ ምጥንኻር ክነውዕሎ፡ ሓያል መኸተና ክነተዓጸጽ፡ ገይ-ውድባዊ ጉባኤ ኣዘኻኸረ፡፡

ፋሽስታዊ ስርዓት ህግደፍ፡ ፖሎቲካዊ ስልጣኑ ከደልድል ካብ ምጽዓር ሓሊፉ፡ መነባብሮ ህዝብታትና ከማሓይሽ ፈቲኑ ከምዘይፈልጥ ዘረጋገጸ ገይ-ውድባዊ ጉባኤ፡ ብሕጽረት ዝተፈላለዩ ማሕበራዊ ኣገልግሎታት፡ በብዕለቱ ክገርፎም ምጽንሑ ከይኣኸሎ፡ ሕሉፍ ሓሊፉ ባጤራ ናቕፋ ከቐየር ብምእዋጅ፡ ገንዘብ ህዝቢ ኣብ ባንክታቱ ዓሺጉ፡ መዓልታዊ ሂወቶም ይቆጸጸር ምህላው ገምገመ፡፡ ህዝቢ ኣብ ከቢድ ስግኣት ክወድቕ ንምግባር ድማ፡ ከሳብ 70 ዓመት ዕድመ ዘለዎም ሽማግሌታት ወለዲ ናብ ታዕሊም ክወርዱ፡ ብረት ክዓጥቁ፡ ለይታዊ ሓለዎ ክወጹ እናገደደ ምጽንሑ ረኣዩ፡፡ መንእሰያት ቀሲኖም ማሕበራዊ ሂወቶም ዝመርሑሉ ዕድል መለኡ ክኾልፍ፡ ግፋን ታዕሊም ሳዋን ኣጠናኺሩ ከቐጽሎ ምጽንሑን ምህላውን ተመልከተ፡፡ ኣባላት ሓይሊ ምክልኻል ኤርትራ፡ ብዋሕዲ ደመወዝ፡ ወለዶምን ስድራ ቤቶምን ክመርሑ ዘይክእሉ፡ ንቡር ሓዳር መስሪቶም ማሕበራዊ ሂወት ከስተማቕሩ ዘይተዓደሉ፡ ኣብ ትሕቲ ጨካን ወታደራዊ ሕግታት ተቐይዶም ዝነበሩ ዘለዉ፡ ቀንዲ ግዳይ ክፋል ህዝብታት ኤርትራ ምዃኖም ገምገመ፡፡ ኣብ ዓዶም ምንባር ሓርቢቱዎም፡ በብመዓልቱ ብበዝሒ ናብ ስደት ዝቃልዑ ዘሎዉ ድማ፡ ብቐንዱ፡ እዞም ሞቶር ምዕባላ ሃገር ዝኾኑ መንእሰያት፡ ኣባላት ሓይልታት ምክልኻል ምዃኖም ኣቐመጠ፤ ህዝብን ሃገርን ካብ ኣንጻላልዮዎም ዘሎ ናይ ብርሰት ሓደጋ ኣብ ምድሓን ይኹን፡ ዘተኣማምን ዲሞክራሲያዊ ስርዓት ኣብ ምትካል ዘይትካእ ተራ ስለዘለዎም፡ ኣብ ጎድኒ ውጹዕ ህዝባዊ ተሰሊፎም ዕድመ ፋሽስታዊ ስርዓት ንምሕጻር ክቃለሉ ገይ-ውድባዊ ጉባኤ ጸወዐ፡፡

ገይ-ውድባዊ ጉባኤ ሰደግኤ፡ ብሰንኪ ፋሽስታዊ ስርዓተ ምሕደራ ኢሳይያስ/ህግደፍ፡ በብእዋኑ ካብ ዓዶም ተፈናቂሎም ፎቕዶ ስደት ፋሕፋሕ ዝብሉ ዘለዉ ኤርትራውያን ብሓፈሻ፡ መንእሰያትን ደቂ ኣንስትዮን ድማ ብፍላይ፡ ኩነታቶም ብሰፊሑ ተመልከተ፡፡ ስደተኛታትና ኣብ ውሕስነት ዘይብሉ ጉዕዞ ምድረ-በዳታት ሲናይን ሰሃራን፡ ከምኡውን ማእከላይ ባሕሪ ንምቕራጽ ኣብ ዝገብሩዎ ጸዕሪ፡ ብተደጋጋሚ ንዘስቐቐ መቐዝፍቲ ክቃልዑ ምጽንሑም፡ ዝተሰመዖ ዓሚቕ ሓዘን ገለጸ፤ ሎሚውን፡ ስደት ዘየቋርጽ ኮይኑ ይቐጽል ምህላው ኣዝዩ ከምዘተሓሳስቦ ኣመልከተ፡፡ በዕድል፡ ናብ ኣውሮጳ ዝሰገሩ ወገናትና ድማ፡ ብቐሪ ሰብኣዊ ክንክንን ፖሎቲካዊ ዑቕባን ዝረኽቡሉ ዕድል እናጸበበ ብምምጽኡ፡

ከም ዘሰከፎ ኣረጋገጸ። ስደት ጊዝያዊ ፍታሕ'ምበር ዘላቕነት ዘይብሉ፡ ንውርደትን ጸገምን ዘቃልዕ ብምዃኑ፡ ውጹዓት ህዝብታትና ብኣፈሻ፡ መንእሰያትና ድማ ብፍላይ፡ ተሪር ቅልጽምም ኣብ ምውጋድ ፋሽስታዊ ስርዓት ህግደፍ ከውዕሉዎ ጸወዐ። ኣብ'ዚ እዋንዚ እናበረኸ ዝኸይድ ዘሎ ተቓውሞን ቃልስን መንእሰያትና ጎልቢቱ፡ ብቕኑዕ ኣንፈት ክቕጽል ዘኸለሎ ምድግጋፍ ክገብር ድሉውነቱ ኣረጋገጸ። ደቂ ኣንስትዮ ኤርትራውያን፡ ኣብ ትሕቲ'ዚ ስርዓት ይኹን፡ ኣብ ስደት ዘጋጥመን ዘሎ ፍሉይን ዘስካሕክሕን ጸገማት ዝዳህሰሰ ጉባኤ፡ ንኹሎም ሻሕጣይ ስልትታት ፋሽስታዊ ስርዓት ህግደፍ መኪተን፡ ምእንቲ ጸታዊ ማዕርነተንን ዘላቂ ረብሐኣንን፡ ኣብ ዲሞክራሲያዊ ቃልሲ ብስፍሓት ክሳተፋ ጸውዒቱ ኣቕረበ።

7ይ-ውድባዊ ጉባኤ፡ ኣብ ህሉው ኩነታት ኣይልታት ተቓውሞና ብሰፊሑ ዘተየ። ብሓምለ 2011 ዝመስረትናዮ ሰፊሕ ጽላልና ኤርትራዊ ሃገራዊ ባይቶ፡ ብህዝብታትና ትጽቢት ዝተገበረሉ ሃገራዊ ዕዮ ምዕማም ስኢኑ፡ ኣብ ሕሱም ደውታ ወዲቂ ምህላዉ ኣረጋገጸ። ቀንዲ ጠንቂ ናይ'ዚ ዓሚቕ ፖሎቲካዊ ቅልውላውን ደውታን ድማ፡ ጸቢብ ጉጅላውን ውድባውን ሒሳባት ላለዎት መራሕቲ ውድባት ዝወለዱ ምዃኑ ገምገመ። ካብ'ዚ ደውታ'ዚ ብዘተኣማምን ብምውጻእ፡ ናብ ዕዉት 2ይ-ሃገራዊ ጉባኤ ንምእታው ተጀሚሩ ዘሎ መስርሕ ዘተ ንምዕዋት፡ ውድብና ሰደግኤ ምስ መሓዙቱ ፖሎቲካዊ ውድባት ተወሃሂዱ፡ ኣብ ቅኑዓት መትከላዊ መርሆታት ተመስሪቱ ከካይዶ ዝጸንሐ ጸዕሪ ኣጠናኺሩ ክቕጽለሉ ወሰነ። ብተወሳኺ፡ ናይ ህዝብታትና እዋናውያንን ተባራዕትን ሕቶታት ማእከል ዝገበሩ ዕላማታትን መትከላትን ዝተሓንገጠ፡ ሰፊሕ ሕብረ ብሄራዊ ግንባር ፖሎቲካዊ ውድባት ንምምስራት ዝተጀመረ ጸዕሪ ንምዕዋት፡ ቃልሱ ኣጠናኺሩ ክቕጽል ወሰነ።

7ይ-ውድባዊ ጉባኤ፡- ሰደግኤ ምስቶም ብፖሎቲካዊ መደብ ዕዮ ዝመሳሰሉዎ መሓዙት ብሄራውን ሕብረ-ብሄራውን ውድባት፡ ብደረጃ ሰፊሕ ዲሞክራሲያዊ ግንባር ተጠሚሩ ኪቃለስ ዘለዎ ድሉውነት ብምርግጋጽ፡ ንሕሉፍ ጉዕዞና ገምጊምና፡ ካብ ተሞኩሮና ተማሃርና ንግብራዊነቱ ብዕቱብነት ክንቃለስ ጸውዒቱ ኣመሓላለፈ። ኣብ ህዝባዊ ዲሞክራሲያዊ መደብ ዕዮ፡ ሕገ-ህንጻ፡ መልክዕ ውደባን እዋናውያን መድረኻዊ ፖሊሲታትን ናይ ሓባር እምነት ዘሎና ሕ/ብሄራዊ ውድባት ድማ፡ ናብ ሙሉእ ሓድነት ንምስጋር ድሉው ምዃኑ ኣረጋገጸ። ንተግባራውነቱ ድማ፡ ከይተሓለለ ክቃለስሉ ወሰነ።

7ይ-ውድባዊ ጉባኤ፡ ናይ ሰለስተ ዓመትን ፈረቓን ንጥፈታት ማ/ሽማግሌ ብዕምቑት ገምገመ፤ ሓያላት ጎድንታት ውድብና ተዓቂቦም ብዝበለጸ ተጠናኺሮም ክቕጽሉ፡ ድኽመታትና ድማ መንቀሊኡም ብዕምዕቑት ኣለልዩ፡ ንመጻኢ ክእረሙ ኣዘኻኸረ። ኣብ ንድፍታት ፖሎቲካዊ መደብ ዕዮን ሕገ ህንጻን ሰፊሕን ዓሚቕን ምይይጥ ኣካይዱ ዘድሊ ምምሕያሽ ብምግባር ኣጽደቐ። ኣገደስትን እዋናውያንን ፖሎቲካዊ ውሳኔታት ኣመሓላለፈ። ካብ ውሽጡ ኣባላት ማ/ሽማግሌ፡ ብዲሞክራሲያዊ ኣገባብ መረጸ።

ኣብ መደምደምታ፡- መንግስቲ ኢህወደግን ህዝብታት ኢትዮጵያን፡ ናብ ሃገሮም በብእዋኑ ዝውሕዙ ዘለዉ ኣሸሓት ስደተኛታት ኤርትራውያን፡ ብሕውነታዊ መንፈስ እናተቐበሉ ብሰላም ዝነበሩሉ ጥጡሕ ባይታ ኣብ ምፍጣር ጥራሕ ከይተወሰኑ፡ መንእሰያት ተማሃሮና ኣብ ዝተፈላለዩ ዩኒቨርሲታት ኢትዮጵያ፡ ክመሃሩ ዝህቡዎም ዘለዉ ዕድል ኣመስገነ። ብተወሳኺ፡ 7ይ ውድባዊ ጉባኤና፡ ካብ ቅድመ ምድላው ጀሚሩ፡ ብሰላም ተሰላሲሉ ብዓወት ክዛዘም፡ ጥጡሕ ናይ ቃልሲ ባይታ ብምፍጣርም፡ ልዑል ምስጋንኡ ገለጸ። ንመጻኢውን ዲሞክራሲያዊ ቃልሲ ህዝብታትና፡ ኣብ መፈጸምትኡ ክሳብ ዝበጽሖ፡ ከም ቀረባ ጎረቤት ሃገር፡ መሓዛን ፈታዊ መንግስትን ህዝብን መጠን፡ ደገፎም ኣጠናኺሮም ክቕጽሉዎ ኣተሓሳሰበ። 17 ለካቲት 2017 ብድመቕ መኸፈቲ ዝተጀመረ 7ይ-ውድባዊ ጉባኤ ሰደግኤ፡ ብ21 ለካቲት 2017 ብዕዉት ጽንብል ተዛዘመ።

ፖሎቲካዊ ውሳኔታት 7ይ-ውድባዊ ጉባኤና ንምዕዋት ክንቃለስ ኢና!!
ቅኑዕ መስመርን ሓፋሽን ሒዝና ጽንኩር መድረኽ ብምስጋር፡ ክንዕወት ኢና!!
ዝኸርን ክብርን ንጆጋኑ ሰማእታትና!!

7ይ-ውድባዊ ጉባኤ፡
ሰውራዊ ዲሞክራሲያዊ ግንባር ኤርትራ(ሰደግኤ)
21 ለካቲት 2017.